

भारत सरकार
संस्कृति मंत्रालय
लोक सभा

अतारांकित प्रश्न संख्या : 1124

उत्तर देने की तारीख : सोमवार, 08 फरवरी, 2021

19 माघ, 1942 (शक)

स्मारकों पर कीटों का हमला

1124. श्री राजकुमार चाहर:

क्या संस्कृति मंत्री यह बताने की कृपा करेंगे कि:

(क) क्या सरकार को वर्ष 2015 से लेकर प्रत्येक वर्ष के दौरान आगरा और फतेहपुर सीकरी में स्थित ताजमहल, आगरा किले और एतमादौला स्मारकों पर बार-बार आक्रमण करने वाले गोल्डी शिरोनिमस प्रजाति के कीटों के विषय में जानकारी है;

(ख) क्या इस समस्या के समाधान के लिए इस संबंध में अध्ययन किये जाने सहित अन्य कोई कार्रवाई की गई है;

(ग) यदि हां, तो उक्त अध्ययन में क्या सिफारिशों की गई हैं और की गई या की जाने वाली कार्रवाई का ब्यौरा क्या है;

(घ) क्या उक्त अध्ययन में यमुना नदी से गाद निकालने की भी सिफारिश की गई है; और

(ङ) यदि हां, तो तत्संबंधी ब्यौरा क्या है?

उत्तर

संस्कृति और पर्यटन राज्य मंत्री (स्वतंत्र प्रभार)

(प्रहलाद सिंह पटेल)

(क): जी, हां। आगरा में बताएं गए स्मारकों की इस समस्या के बारे में भारतीय पुरातत्व सर्वेक्षण को जानकारी है। फतेहपुर सीकरी में अभी तक ऐसी कोई समस्या नोटिस नहीं की गई है।

(ख): जी, हां। इस संबंध में, भारतीय पुरातत्व सर्वेक्षण की विज्ञान शाखा ने अपेक्षित अध्ययन किया है।

(ग): इस अध्ययन में की गई सिफारिशों में स्मारक के ढांचे की वैज्ञानिक सफाई और परिरक्षण, यमुना नदी को गाद मुक्त करना और नदी के तटों से खर-पतवार की सफाई और उनकी वृद्धि को रोकना शामिल है। अनुवर्ती कार्रवाई में स्मारक की समुचित सफाई और संरक्षण/परिरक्षण सहित नदी के तटों से खर-पतवार की सफाई और उनकी वृद्धि को रोकना शामिल है।

(घ): जी, हां।

(ङ): सिफारिशों में यमुना नदी की गाद हटाना और सफाई करना, नदी के तटों की सफाई करना, नदी के जल प्रवाह में वृद्धि करना तथा पानी को गतिहीन होने से बचाना शामिल है।
